



Rusiya paytaxtında miqrantlara qarşı həyata keçirilən tədbirlərə biri də əlavə olunub. Lyblianodakı "Xlebnikov" bazarı bağlandıqdan sonra bu ərazidə yaşayan azərbaycanlıların vəziyyəti xüsusilə ağırlaşdı. Həmyerlilərimizin əsasən bu ərazidə yaşadığını nəzərə alsaq, polisin inzibati tədbirlərini məhz soydaşlarımıza təsirsiz ötürmədiyini söyləmək olar.

Məlumata görə, paytaxtın Petrovski-Razumovski rayonunun Zarya küçəsində polis artıq miqrantların evində axtarış aparmağa başlayıb. Kütləvi şəkildə aparılan axtarışlarda həmin evlərdə yaşayan miqrantlar polis bölmələrinə aparılır. Sənədlərin yoxlanması adı altında aparılan axtarışlarda əsas məqsəd miqrasiya qanunvericiliyinə əməl edilməsi vəziyyətinin araşdırılması deyil, miqrantlardan pul toplanmasıdır.

Belə ki, soydaşlarımız aparıldıqları polis idarəsində onlardan pul alındığını və ancaq bundan sonra sərbəst buraxıldıklarını bildiriblər. Eyni zamanda qeyd olunub ki, bu, soydaşlarımızın kütləvi yaşadığı ərazilərdə daha çox müşahidə olunur.